

Informazzjoni dwar is-segwitu għall-ilmenti rreġistrati bin-numru ta' referenza CHAP(2013)01917

(Biex tikkonsulta l-informazzjoni inkluża f'komunikazzjoni preċedenti ara [n-Notifika ta' Informazzjoni tal-ilment multiplu CHAP\(2013\)01917](#)¹)

Is-sentenza tal-QĠUE tad-19 ta' Marzu 2020 dwar il-kawzi kongunti C-103/18, Sanchez Ruiz, u C-429/18, Fernandez Alvarez

F'din is-sentenza reċenti l-Qorti tal-Ġustizzja tal-Unjoni Ewropea ċċarat, fost l-oħrajn, li:

Il-Klawżola 5 tal-Ftehim Qafas dwar xogħol għal terminu fiss anness mad-Direttiva 1999/70/KE trid tiġi interpretata fis-sens li tipprekludi l-leġiżlazzjoni u l-ġurisprudenza nazzjonali li jipprovdu li t-tiġdid suċċessiv ta' relazzjonijiet ta' impjeg għal terminu fiss huwa ġġustifikat għal "raġunijiet oġġettivi", fis-sens tal-paragrafu 1(a) ta' dik il-Klawżola, għas-sempliċi raġuni li dak it-tiġdid jissodisfa r-raġunijiet għar-reklutaġġ koperti minn dik il-leġiżlazzjoni, jiġifieri raġunijiet ta' neċessità, ta' urġenza jew ta' żvilupp ta' programmi ta' natura temporanja, awżiljarja jew straordinarja, sa fejn tali leġiżlazzjoni u ġurisprudenza nazzjonali ma tipprekludix lill-persuni li jimpjegaw ikkonċernati milli permezz ta' tali tiġdid, fil-prattika, jissodisfaw il-bżonnijiet għal persunal fiss u permanenti².

Madankollu, huma l-qrati nazzjonali li għandhom jevalwaw, skont ir-regoli kollha applikabbli fid-dritt nazzjonali, jekk l-organizzazzjoni ta' proċeduri tal-għażla intiżi sabiex jimlew b'mod definittiv pożizzjonijiet okkupati fuq bażi temporanja b'haddiema impjegati fil-kuntest ta' relazzjonijiet ta' impjeg għal terminu fiss, il-konverżjoni tal-istatus ta' dawk il-haddiema għal status ta' "haddiema mhux permanenti għal żmien indefinit" u l-għoti lil dawk il-haddiema ta' kumpens ekwivalenti għal dak imħallas f'każ ta' tkeċċija ingusta jikkostitwixxux miżuri adegwati għall-finijiet tal-prevenzjoni u, jekk ikun il-każ, tal-penalizzazzjoni ta' abbużi li jirriżultaw mill-użu ta' kuntratti jew relazzjonijiet suċċessivi ta' impjeg għal terminu fiss, jew miżuri legali ekwivalenti, fis-sens ta' dik id-dispożizzjoni³ [il-Klawżola 5(1) tal-Ftehim Qafas].

Sitwazzjoni attwali

Fit-6 ta' Ġunju 2020, il-Ministru għall-Politika Territorjali u l-Funzjoni Pubblika, Carolina Darias, habbret⁴ it-tnedija ta' proċess għat-tnejn ta' emendi futuri fit-*Texto Refundido del Estatuto del Empleado Público* biex tiġi mmodifikata ir-regolamentazzjoni attwali ta' impjegati għal terminu fiss li jaħdmu fis-settur pubbliku f'konformità mal-liġi tal-UE kif interpretata mill-Qorti tal-Ġustizzja tal-UE.

Il-Kummissjoni qed issegwi l-proċess leġiżlattiv mill-qrib sabiex tivvaluta l-konformità ta' emendi futuri mal-Ftehim Qafas u l-ġurisprudenza rilevanti tal-Qorti. Il-proċedura ta' ksur 2014/4334 rigward l-inkompatibbiltà potenzjali tad-dritt nazzjonali Spanjol mal-Klawżola 5 tal-Ftehim Qafas tibqa' miftuħa.

Dawk kollha li jkunu baġhtu lment se jinżammu infurmati permezz ta' dan is-sit web⁵ dwar ir-riżultati tal-investigazzjoni tal-Kummissjoni.

¹ https://ec.europa.eu/info/sites/info/files/file_import/information-notice-multiple-complaint-chap-2013-01917_mt.pdf

² Il-parti operattiva tas-sentenza, il-paragrafu 2).

³ Il-paragrafu 106 tas-sentenza.

⁴ <https://www.lamoncloa.gob.es/serviciosdeprensa/notasprensa/territorial/Paginas/2020/040620-darias.aspx>

⁵ <https://ec.europa.eu/info/about-european-commission/contact/problems-and-complaints/how-make-complaint->

